

## بھارت اور اسرائیل کے خفیہ تعلقات کی کہانی

والٹر ایٹن (Walter Eytan) ۱۹۵۰ء کی دہائی میں اسرائیلی وزارت خارجہ کا ڈائریکٹر جزل تھا۔ اس نے ۱۹۵۲ء میں دہلی کا دورہ کیا اور بھارت کو تعلقات کی پیشکش کی لیکن وزیر اعظم نہر و نے انکار کر دیا۔ بھارتی حکمران شروع دن سے اسرائیل کے خلاف تھے۔ ۱۹۷۵ء کے بعد جب یہودی مقبوضہ بیت المقدس میں جمع ہونا شروع ہوئے تو گاندھی اور نہرو نہدوستان کے پہلے دولیڈر تھے جنہوں نے اسرائیل کے قیام کی مخالفت کی۔ گاندھی کا کہنا تھا: ”بیت المقدس پر فلسطینیوں کا حق ہے اور خطے میں یہودی ریاست کا قیام مشرق و سطحی کے امن کو پارہ پارہ کر دے گا۔“ ۱۹۷۸ء کو جب اسرائیل قائم ہوا تو نہرو نے بیان دیا: ”اسرائیل دنیا میں پاکستان جیسی دوسرا نہیں ریاست ہے۔“ نہرو اور اس سے پہلے گاندھی اسرائیل کی بجائے عربوں سے تعلقات استوار کرنا چاہتے تھے، اس کی بڑی وجہ عربوں کا تیل اور عرب ریاستوں میں کاروبار کے وسیع موقع تھے۔ بھارت ایک بڑا ملک تھا، اسے اپنے سائز اور آبادی کے لحاظ سے تیل کی زیادہ ضرورت تھی۔ ایک اندازے کے مطابق ۲۰۱۰ء میں بھارت دنیا میں تیل استعمال کرنے والا دوسرا بڑا ملک بن جائے گا۔ پہلا ملک چین ہوگا۔ بہر حال یہ بات ہے ۱۹۵۰ء اور ۱۹۶۰ء کی دہائی کی۔ اس وقت بھی بھارت کو زیادہ تیل اور کاروبار کے زیادہ موقع درکار تھے۔ چنانچہ بھارت واضح طور پر عربوں کی طرف جھک گیا اور اس نے ہر پالیسی، ہر ایشیو پر عربوں کی حمایت کی۔ عربوں کی حمایت پر منی اس سفارتکاری کی بنیاد نہرو نے رکھی تھی اور یہ سلسلہ پورے ۸۰ سال تک جاری رہا لیکن پھر ۱۹۹۲ء میں اچانک بھارت نے اسرائیل کے ساتھ تعلقات قائم کر کے پوری دنیا کو حیران کر دیا۔ تیل ابیب اور نہیں دہلی میں دونوں ممالک کے سفارت خانے قائم ہوئے اور دونوں ممالک کے اعلیٰ عہدیداروں نے ایک دوسرے کے ملک میں دورے شروع کر دیئے اور یوں دونوں ممالک اتنے قریب آگئے جتنے ۱۹۷۰ء اور ۱۹۸۰ء کی دہائی میں بھارت اور روس ہوا کرتے تھے۔

دنیا یہ صحیتی ہے کہ اسرائیل اور بھارت کے تعلقات اچانک قائم ہوئے تھے لیکن اس ”اچانک“ کی بھی ایک باقاعدہ تاریخ ہے۔ اس اچانک کا آغاز ۱۹۵۶ء میں ہوا، جب نہرو نے بغیر کوئی وجہ بتائے اور بغیر کسی ہوم ورک کے اسرائیل کو اچانک تسلیم کر لیا۔ اس وقت بھی بھارت اور میں الاقوامی سطح پر نہرو سے اس ”اچانک“ کی وجہ دریافت کی تو ان کا جواب بہت دلچسپ تھا۔ انہوں نے کہا: ”اسرائیل اب ایک آزاد اور خود مختار ملک بن چکا ہے، لہذا اسے تسلیم کرنے میں کوئی حرج نہیں، ہاں! البتہ اس کے ساتھ تعلقات کے سلسلے میں میری پالیسی اسی طرح جاری رہے گی۔“ دوسرا اچانک ۱۹۶۰ء میں قوع پذیر ہوا۔ ان دونوں بھارت اور چین کے درمیان سرحدی کھنقا پایا جاتا تھا۔ چین کے سلسلے میں بھارت کی انتیلی جنس کمزور تھی۔ چنانچہ اسرائیل نے ”را“ کو چینی افواج کی نقل و حمل کے بارے میں اطلاعات فراہم کرنے کی پیشکش کی۔ ”را“ نے یہ آفر قبول کر لی۔ یوں لندن میں موجود

اسرائیل سفارت خانے نے بھارتی ہائی کمیشن کو خفیہ اطلاعات دینا شروع کر دیں۔ یہ اطلاعات لندن سے دہلی جاتی تھیں۔ ۱۹۶۲ء میں جب چین بھارت جنگ ہوئی تو اس جنگ میں اسرائیل نے بھارت کو انٹیل جس کے آلات اور ہتھیار فراہم کئے۔ یوں پہلی بار بھارت اور اسرائیل کے مابین سربراہ تاسر براد تعلقات استوار ہو گئے۔ ۱۹۶۵ء اور بعد ازاں ۱۹۷۴ء کی پاک بھارت جنگ میں بھی اسرائیل نے کھل کر بھارت کی مدد کی۔ اسرائیل نے بھارت کو خفیہ اطلاعات اور ہتھیار فراہم کئے۔ یہ دونوں جنگیں ”موساد“ اور ”را“ کو ایک دوسرے کے قریب لے آئیں اور دونوں اسلامی دنیا میں مل کر کام کرنے لگیں۔ تعلقات کا یہ سلسلہ جاری رہا لیکن بھارت نے کبھی کھل کر اس کا اعتراف نہ کیا۔ اس کی دو بڑی وجہوں تھیں: ایک روس اور دوسرے عرب۔ بھارت کیونسٹ بلاک کی طرف جھکا و رکھتا تھا۔ اس کے روس کے ساتھ انہی کرم جوش تعلقات تھے۔ روس اسے اربوں ڈالر کی امداد، اسلحہ اور بڑنس دیتا تھا۔ عربوں کے ساتھ بھارت کے کاروباری تعلقات تھے۔ عرب بھارت کو ستائیں فراہم کرتے تھے اور اس کے لاکھوں مزدوروں اور کاریگروں کو نوکریاں دیتے تھے جبکہ یہ دونوں بلاک اسرائیل کے خلاف تھے۔ بھارت کو خطرہ تھا کہ اگر اس نے اسرائیل کے ساتھ کھلے تعلقات قائم کر لیے تو دونوں بلاک اس کے ساتھ ناراض ہو جائیں گے جس کے نتیجے میں بھارت کو اربوں ڈالر سالانہ نقصان ہو گا۔ ۱۹۹۰ء میں جب سوویت یونین ٹوٹ گیا اور جنگِ خلیج کی شکل میں امریکہ کا عذاب خلیج پر نازل ہو گیا تو بھارت کو سفارتی آزادی مل گئی۔ لہذا ۱۹۹۲ء میں اسرائیل کے ساتھ کھانے کی میز پر بیٹھ گیا۔

۱۹۹۲ء میں اسرائیل اور بھارت کے تعلقات تو استوار ہوئے لیکن یہ تعلقات ابھی اتنے گھرے نہیں ہوئے تھے کہ بھارت ان سے کوئی بڑا نمہ اٹھا سکتا۔ تعلقات میں گہرائی کا اصل ”سہرا“ ایل کے ایڈوانی کے سر بندھتا ہے۔ ۱۹۹۲ء میں جب ایڈوانی اپوزیشن لیڈر تھا تو اسرائیل نے اسے تل ابیب کے دورے کی دعوت دی۔ ”موساد“ اس وقت تک ایڈوانی کے سیاسی مستقبل کا اندازہ لگا چکی تھی۔ اسے معلوم ہو چکا تھا جلد یا بدیری بی جے پی جیسی تشدد جماعت بھارت کی حکمران بننے گی اور اس حکومت میں ایل کے ایڈوانی مرکزی حیثیت حاصل کرے گا۔ موساد کا یہ بھی خیال تھا کہ کبھی نہ کبھی ایل کے ایڈوانی بھارت کا وزیر اعظم بنے گا۔ لہذا ایڈوانی کو متاثر کرنا ضروری ہے۔ ایڈوانی نے اس آفر کا مشتبہ جواب دیا۔ وہ اسرائیل کے دورے پر گیا، اس وقت نیتن یاہو اسرائیل کا کرتادھرتا تھا۔ اس نے ایڈوانی کو دہشت گردی کے خلاف لکھی ہوئی اپنی کتاب پیش کی۔ یہ کتاب آج تک ایڈوانی کے پاس ہے اور وہ اپنی تمام تقریروں کے لیے اس کتاب سے حوالہ جات لیتا ہے۔ اسرائیل کے دورے کے بعد ایڈوانی امریکہ گیا اور وہاں اس کی امریکہ میں موجود ارب پتی یہودیوں سے ملاقاتیں ہوئیں۔ یہ ارب پتی یہودی اس وقت ایڈوانی کے ذاتی دوست ہیں۔ ان دوروں کے بعد جب بی جے پی اقتدار میں آئی اور ایل کے ایڈوانی پورے اختیارات کے ساتھ اقتدار کے ایوانوں میں داخل ہوا تو اس کے ساتھ ہی اسرائیل کے سفارتی، سیاسی اور عسکری مورچوں میں پہنچ گیا۔ اس وقت اسرائیل بھارت کا سب سے بڑا پاڑھرا در دوست ہے۔

اب سوال یہ پیدا ہوتا ہے بھارت، اسرائیل کے اتنا قریب کیوں آگیا؟ اس میں بھارت کے دو بڑے مفاد ہیں: بھارت بین الاقوامی تجارت میں زیادہ سے زیادہ حصہ چاہتا ہے اور اسرائیل کی مدد سے وہ اپنا یہ ہدف حاصل کر سکتا ہے کیونکہ

دنیا کے تمام بڑے کاروباری ادارے، ممالک اور کپنیاں یہودیوں کے ہاتھ میں ہیں۔ نمبر دو بھارت امریکہ سے بھر ہند میں اس مقام کا خواہاں ہے جو اس وقت مشرق و سطی میں اسرائیل کو حاصل ہے۔ بھارت کا یہ خواب بھی اسرائیل کی مدد کے بغیر پورا نہیں ہو سکتا۔ اسرائیل اور امریکہ بھارت کی اس کمزوری سے واقف ہیں۔ چنانچہ ۱۹۹۸ء میں امریکہ، اسرائیل اور بھارت کے درمیان ایک خفیہ معابدہ طے پایا جسے عرف عام میں ”واشنگٹن، تل ابیب، دہلی اتحاد“ کہتے ہیں۔ یہ اتحاد اسلام اور کمیونزم کے خلاف قائم ہوا اور یہ تو مولوں نے ایک دوسرے کو یقین دلایا کہ وہ اسلام اور کمیونزم کو مشترکہ دشمن سمجھتے ہیں اور یہوں مل کر اس کا مقابلہ کریں گے۔ اس معابدے کے بعد اسرائیل نے بھارت کا ائمیل جنس اور اسلام فراہم شروع کر دیا۔ ۱۹۹۲ء میں پہلی بار موساد کے ایجنس جاسوسی کے جدید ترین آلات لے کر بھارت آئے اور ”را“ کے افسران کو ان آلات کی ٹریننگ دی گئی۔ یہ آلات اور موساد کے ٹریننڈ افسوس وقت مقبوضہ کشمیر میں کام کر رہے ہیں۔ اسرائیل اس سلسلے میں بھارت کو دو قسم کی امداد فراہم کر رہا ہے۔ وہ بھارت کو کشمیریوں کی تحریک کچلنے میں عملی مدد رے رہا ہے اور عالمی میڈیا کے ذریعے بھارت کے دشمنوں کا انتخاب خرچ کر رہا ہے۔ آئے روز عالمی میڈیا میں پاکستان اور پاکستانی فوج کے خلاف جو خبریں اور اطلاعات شائع ہو رہی ہیں ”سی این این“ اور ”بی بی سی“ کی نشریات میں حریت پسندوں اور مجاہدین کو بار بار ”دہشت گرد“ اور ”مملوں پاور“ کے جو خطاب دے رہے ہیں یہ سب اسی ایجنس کے اور معابدے کا حصہ ہے۔

اب آتے ہیں، ہم اس اسلحے کی طرف جو اسرائیل بھارت کو فراہم کر رہا ہے۔ ۱۹۹۲ء میں جب اسرائیل اور بھارت کے ماہین سفارتی تعلقات قائم ہوئے تو بھارت نے اسرائیل سے چند ملین ڈالر کا اسلحہ خریدنا شروع کیا لیکن ۲۰۰۱ء کے آخر تک اسلحہ کی تجارت ۸۰۰ ملین ڈالر تک پہنچ چکی تھی جبکہ ۲ ارب ڈالر کا فائز جیٹ کا معابدہ اور اربوں ڈالر کے دوسرے معابدے ان کے علاوہ تھے۔ اس وقت تک اسرائیل بھارت کو ۲۱ او ۲۹ طیارے بہتر بنانے کے لئے چکا ہے۔ ۱۹۹۸ء میں اسرائیل نے بھارت کو ایٹمی دھماکہ کرنے میں مددی۔ اسے ایٹمی شپ میزائل بنانے کا کردار ہے۔ پائلٹ کے بغیر اڑنے والے طیارے بنانے میں بھارت کی مدد کی۔ مگ طیاروں کے فاضل پروں اور اسمبلنگ میں مددی۔ بھارت کو بلکہ طیارے بنانے کے لئے اوس طیارے فراہم کئے۔ بھریہ میں اسرائیل نے بھارت کو ایئر کرافٹ کیریئر میری ٹائم ریڈی اور حملہ آور جہاز دیئے۔ بری فوج کے سلسلے میں اسرائیل نے بھارت کو جنگی ٹینک، انتہائی جدید بلکی ہیلی کاپڑ اور میزائل فراہم کئے اور انتہائی جدید ریڈار سسٹم ”گرین پائن“ بھی پیش کیا۔ لہذا اس وقت اسرائیل بھارت کا سب سے بڑا عسکری پارٹر ہے۔

بھارت اسرائیل تعلقات کی یہاں دو چیزیں ثابت کرتی ہے۔ اول۔ بھارت شروع دن سے اسرائیل سے تعلقات استوار کرنا چاہتا تھا لیکن وہ روس اور عربوں کو ناراض بھی نہیں دیکھ سکتا تھا۔ لہذا اس نے اسرائیل کو ۱۹۹۰ء تک چادر کے نیچے چھپائے رکھا۔ جو نہیں عرب اور روس کمزور ہوئے بھارت نے اسرائیل کو باہر نکالا اور اپنے سامنے میز پر بٹھا لیا۔ نمبر دو اسرائیل کے ساتھ تعلقات کے باوجود بھارت اس وقت تک عربوں کی ”محبوبہ“ ہے۔ بھارت ہر سال سعودی عرب، امارات اور کویت سے ساڑھے ۸ ارب ڈالر کی مصنوعات بیچتا ہے اور اس کے ۳۸ لاکھ شہری عرب ریاستوں میں کام کر رہے ہیں۔ یوں عرب اپنے دشمن

کے دوست کو گہر ادوسٹ بنائے ہوئے ہیں۔

یہ تمام حقائق مسلمانوں کی کورمغزی اور بے وقوفی کو ظاہر کرتے ہیں۔ ان کا دشمن مضبوط سے مضبوط ہو رہا ہے اور وہ اسے مزید بنانے میں بھتے ہوئے ہیں تاکہ جب وہ پوری طرح مضبوط ہو جائے تو انہیں ہی کچل دے۔ شیروان نے نئی دہلی میں کیا خوب بیان دیا تھا: ”بھارت اور اسرائیل کا دشمن ایک ہے، ہم ان دونوں کو مل کر اسے کچنا چاہیے۔“

سوال یہ ہے کہ بھارت اور اسرائیل کا مشترک دشمن کون ہے؟ میں یہ سوال اپنے قارئین کے سامنے رکھتا ہوں اور ان سے پوچھتا ہوں ذرا آپ یہ بتائیے یہودو ہندو کے دشمن کون ہیں؟ جب آپ اس سوال کے جواب تک پہنچ جائیں تو تمہاری فرمائی کہ یہ جواب مسلم دنیا کے ۲۱ حکمرانوں تک پہنچا دیں اور پھر ان سے درخواست کریں کہ آپ لوگ خدا کے لیے ہندوؤں اور یہودیوں کو اینٹیش اور پتھر جمع کر کے نہ دیں، وہ لوگ ان پتھروں اور اینٹیوں سے ایسے مورچے بنا رہے ہیں جہاں سے ان کی توپیں پورے عالم اسلام کو فلسطین اور کشمیر بنادیں گی۔

(مطبوعہ: ”ضرب مؤمن“، ۲۵ ستمبر ۲۰۰۳ء، ۱۹ تا ۲۵ ستمبر ۲۰۰۳ء)